



मैं यह इसीलिये कह रहा हूँ क्योंकि जब हमने 1९83 में विश्वकप जीता तो यह 60 ओवर का हुआ करता था। लोगों का आकर्षण कम हुआ तो यह 50 ओवर बन गया। मुझे लगता है कि अब समय आ गया कि इसे 40 ओवर कर देना चाहिये। - रवि शास्त्री

पूर्व भारतीय क्रिकेटर, एकदिवसीय क्रिकेट को लेकर।

चीन ने वर्ल्ड शॉर्ट ट्रेक चैंपियनशिप में पुरुषों की पांच हजार मीटर रिले का स्वर्ण जीता

सियोल, 12 मार्च। चीन ने रविवार को यहां वर्ल्ड शॉर्ट ट्रेक चैंपियनशिप में पुरुषों की 5000 मीटर रिले का खिताब जीत लिया। ली वेनलॉंग, लिन जिआओजुन, लियू गुआनी और झोंग युचेन की चीनी टीम ने सात मिनट 4.412 सेकंड में दौड़ पूरी कर स्वर्ण पदक पर कब्जा जमाया। इटली 04.484 सेकेंड का समय निकाल कर उपविजेता रहा जबकि दक्षिण कोरिया के खते में 04.884 सेकेंड के साथ कांस्य पदक आया।

मिराज, शांतों के दम पर बांग्लादेश जीता

ढाका, 12 मार्च। मेहदी हसन मिराज (1२/4) की शानदार गेंदबाजी और नजमुल हसन शांतों (47 गेंद, 46 रन) की धैर्यवान बल्लेबाजी की बदौलत बांग्लादेश ने रविवार को रोमांचक दूसरे टी20 में इंग्लैंड को चार विकेट से हराकर तीन मैचों की शृंखला में 2-0 की अजेय बढ़त हासिल कर ली। इंग्लैंड ने टॉस हारकर बल्लेबाजी करते हुए बांग्लादेश के सामने 118 रन का लक्ष्य रखा, जिसे मेजबान टीम ने 1८.5 ओवर में हासिल कर लिया। बांग्लादेश की सीरीज जीत में अहम भूमिका निभाने वाले मिराज ने चार ओवर में मात्र 12 रन देकर चार विकेट लिये। इसके अलावा तस्कीन अहमद, मुस्ताफिजुर रहमान, शाकिब अल हसन और हसन महमूद को एक-एक सफलता हासिल हुई। सलामी बल्लेबाज फिलिप साॅल्ट ने 19 गेंद पर तीन चौकों और एक छक्के की मदद से 25 रन बनाकर इंग्लैंड को अच्छी शुरुआत दिलाई। मगर मिराज की फिरकी में फंसकर अन्य इंग्लिश बल्लेबाज असफल हो गये। बेन डकेट ने 28 गेंद पर 28 रन की पारी खेलकर टीम को ऑलआउट होने से पहले 117 रन के सम्मानजनक स्कोर तक पहुंचाया। इंग्लैंड ने जोफ्रा आर्चर (1३/3) की शानदार गेंदबाजी के सहारे इस छोटे स्कोर का शानदार तरीके से रक्षण करते हुए बांग्लादेश के छह विकेट गिरा दिये। शांतों ने हालांकि संकटमोचक की भूमिका निभाई और 46 रन की नाबाद पारी खेलकर मेजबान टीम की जीत सुनिश्चित की। शांतों ने अपनी 47 गेंद की पारी में मात्र तीन चौके जड़े। उनका साथ देते तौहीद हदोय ने 17 (1८) जबकि मिराज ने 20 (16) रन का योगदान दिया। टी20 सीरीज अपनी मुदती में करने के बाद अब बांग्लादेश तीसरे मुकाबले में मंगलवार को इंग्लैंड का सामना करेगा।

चेल्सी की एक और जीत, लीवरपूल हारा


लंदन, 12 मार्च। चेल्सी ने शनिवार को यहां लीसेस्टर को 3-1 से हराकर इंग्लिश प्रीमियर लीग (ईपीएल) फुटबॉल टूर्नामेंट में लगातार तीसरी जीत दर्ज की जबकि उतार-चढ़ाव वाले सत्र में लीवरपूल को एक और हार का सामना करना पड़ा। फिर प्रतिद्वंद्वी मैनचेस्टर यूनाईटेड को रिकार्ड 7-0 से हराने के बाद लीवरपूल को निचली लीग में थिसरसे का खतरा झेल रहे बोर्नेमाउथ के खिलाफ 0-1 से हार का सामना करना पड़ा। लीवरपूल ने आरसट में अपने मैदान पर बोर्नेमाउथ को 9-0 से हराया था। मैनचेस्टर सिटी की टीम एक बार फिर पूरी तरह से लय में नजर नहीं आई लेकिन क्रिस्टल पैलेस को 1-0 से हराकर शीर्ष पर चल रहे आर्सेनल पर दबाव बनाए रखने में सफल रही। आर्सेनल की टीम 26 मैच में 63 अंक के साथ शीर्ष पर है। दूसरे स्थान पर मौजूद मैनचेस्टर सिटी के 61 अंक हैं लेकिन उसने आर्सेनल से एक मैच अधिक खेला है।

नेपोली ने अटलांटा को हराकर सिरी-ए में 18 अंक की बढ़त बनाई

मिलान, 12 मार्च। ख्विचा क्वारात्सखेलिया के गोल से नेपोली ने अटलांटा को 2-0 से हराकर सिरी ए फुटबॉल टूर्नामेंट के शीर्ष पर अपनी बढ़त 18 अंक की कर दी। क्वारात्सखेलिया ने विक्टर ओसिमहेन से मिले पास पर विरोधी टीम की रक्षापंक्ति को छकाते हुए 60वें मिनट में नेपोली की ओर से पहला गोल दागा। टीम की ओर से दूसरा गोल आमिर रहमानी ने 77वें मिनट में किया। इस जीत से नेपोली को 26 मैच में 68 अंक हो गए हैं। दूसरे स्थान पर मौजूद इंटर मिलान के इतने ही मैच में 50 अंक हैं। लाजियो ने हालांकि बोलागना से गोल रहित ड्रॉ खेलकर दूसरे स्थान पर आने का मौका गंवा लिया। टीम 26 मैच में 49 अंक के साथ तीसरे स्थान पर बनी हुई है। एक अन्य मुकाबले में रोडिगो बेको के गोल से उडिनसे ने एम्पोली को 1-0 से हराया

एमबाप्पे के गोल से पीएसजी ने ब्रेस्ट को 2-1 से हराया

पेरिस, 12 मार्च। काइलियान एमबाप्पे के अंतिम गोलों में दागे गोल की बदौलत पेरिस सेंट जर्मेन (पीएसजी) ने शनिवार को ब्रेस्ट को 2-1 से हराकर फ्रेंच फुटबॉल लीग के शीर्ष पर अपनी स्थिति मजबूत की। एमबाप्पे ने 9०वें मिनट में लियोनल मेस्सी के श्रॉबॉल को ब्रेस्ट के गोलकीपर मार्कत विजो को छकाते हुए गोल में पहुंचाया। एमबाप्पे हालांकि भाग्यशाली रहे कि हैरिस बेलेकेबला को 85वें मिनट में किंक मारने के बावजूद उन्हें मुकाबले से बाहर नहीं किया गया। पीएसजी को 37वें मिनट में कार्लोस सोलेरे ने बहुत दिलाई जिसके बाद फ्रेंक होनोटेर ने 43वें मिनट में गोल दागकर स्कोर 1-1 कर दिया। पीएसजी की टीम 27 मैच में 66 अंक के साथ शीर्ष पर है। उसने दूसरे स्थान पर मौजूद मार्सेले पर 11 अंक की बढ़त बना रखी है जिसने उससे एक मैच कम खेला है।



विराट शतक से भारत को 88 रन की बढ़त

भारत की पारी 571 पर सिमटी

अहमदाबाद, 12 मार्च। दिग्गज बल्लेबाज विराट कोहली (1८6) अपने दोहरे शतक से चूक गये मगर अक्षर पटेल (79) के साथ उनको विशाल साझेदारी ने भारत को ऑस्ट्रेलिया के खिलाफ बॉर्डर-गावस्कर ट्रॉफी के चौथे टेस्ट की पहली पारी में रविवार को 91 रन की बढ़त दिला दी।

कोहली ने टेस्ट क्रिकेट में 40 महीने बाद सैकड़ा जड़ते हुए 364 गेंद पर 15 चौकों के साथ 1८6 रन बनाये। कोहली ने अपना पिछला टेस्ट शतक 22 नवंबर 2019 को बांग्लादेश के खिलाफ कोलकाता में जमाया था। अक्षर ने कोहली का साथ देते हुए 113 गेंद पर पांच चौकों और चार छक्कों के साथ 79 रन बनाये, जबकि दोनों के बीच छठे विकेट के लिये 162 रन की बहुमूल्य साझेदारी हुई। जब अक्षर सातवें नंबर पर बल्लेबाजी करने उतरे तो भारत ८7 रन से पिछड़ा हुआ था, लेकिन कोहली के साथ उनको साझेदारी ने टीम को बहुत की स्थिति में पहुंचा दिया। अक्षर के आउट होने के बाद हालांकि भारत के अंतिम तीन विकेट सिर्फ 16 रन के अंदर गिर गये और पूरी टीम 571 रन पर ऑलआउट हो गयी।

ऑस्ट्रेलिया ने चौथे दिन का खेल खत्म होने तक बिना विकेट गंवाये तीन रन बना लिये हैं। ट्राविस हेड तीन रन बनाकर जबकि मैथ्यू कुहेमन शून्य रन के स्कोर पर नाबाद हैं। भारत के लिये 289/3 से दिन की शुरुआत करने उतरे विराट कोहली और रवींद्र जडेजा ने पहले आधे घंटे में कुछ अच्छे शाॅट खेलकर तेजी से रन बटोरे, हालांकि जडेजा का विकेट गिरने के बाद कोहली को पारी की रफ्तार धीमी करनी पड़ी। जडेजा ने टॉड मर्फ़र्न की गेंद पर आउट होने से पहले 84 गेंद पर दो चौकों और एक छक्के के साथ 28 रन बनाये।

जडेजा के आउट होने के बाद कोहली को श्रीकर भरत का साथ मिला, हालांकि ऑस्ट्रेलिया की कसी हुई गेंदबाजी के कारण लंच तक भारत 362 रन तक ही पहुंच सका। मध्यक्रम के बल्लेबाज श्रेयस अय्यर के चोटटाउट होने की वजह से कोहली और भरत पर लंबी साझेदारी करने की जिम्मेदारी थी। दोनों बल्लेबाजों ने संयम के साथ खेलते हुए पांचवें विकेट के लिये 84 रन जोड़े। भरत ने 88 गेंद की अपनी पारी में रक्षात्मक और आक्रामक शाॅट्स का अच्छा मिश्रण करते हुए 44 रन बनाये, उन्होंने अपनी पारी में दो चौके और तीन छक्के जड़े, हालांकि गेथन लयन (151/3) ने उन्हें पीटर हैंड्सकॉम्ब के हाथों कैच आउट करवाकर पहले



टेस्ट अद्वर्शतक से वंचित कर दिया। पारी में कुल 65 ओवर डालने वाले लायन इसी के साथ भारत में सबसे ज्यादा टेस्ट विकेट लेने वाले विदेशी गेंदबाज बन गये।

भरत का विकेट गिरने के फौरन बाद कोहली ने पारी की 241वीं गेंद पर एक रन लेकर अपना 75वां अंतरराष्ट्रीय और 28वां टेस्ट शतक पूरा किया। सैकड़े के पार पहुंचते ही कोहली ने मिचेल स्टार्क के ओवर में दो चौके जड़कर हाथ खोले। अक्षर ने भी दो गेंद बाद स्टार्क को चौका जड़कर पारी की रफ्तार बढ़ाई।

वामहस्त हरफनमौला अक्षर ने चाय के बाद 162वें ओवर में चौका जड़कर ऑस्ट्रेलिया की बहुत को समाप्त किया। भारत को चौथे दिन का खेल खत्म




होने से पहले विशाल बढ़त हासिल करने की उम्मीद थी। कोहली ने बहुत मिलते ही कैमरन टॉन को लगातार दो चौके जड़कर अपने 150 रन पूरे किये। अक्षर ने भी 95 गेंद पर अपना अद्वर्शतक पूरा करते ही पारी की रफ्तार बदली और मैथ्यू कुहेमन को तीन शानदार छक्के जड़े।

स्पिनरों को आसानी से खेलते हुए भारतीय बल्लेबाजों को परेशान करने के लिये कप्तान स्टीव स्मिथ ने मिचेल स्टार्क को गेंद सौंपी। स्टार्क ने अपने कप्तान की उम्मीदों पर खरे उतरते हुए अक्षर को बोल्ड करके पवेलियन भेज दिया। अक्षर के आउट होने के बाद भारत के अंतिम तीन विकेट सिर्फ 16 रन बटोर सके। रविचंद्रन अश्विन लायन की गेंद पर बड़ा शाॅट खेलने के प्रयास में कुहेमन



को कैच दे बैठे, जबकि उमेश यादव दो रन भागने की कोशिश में रनआउट हो गये। दसवें नंबर पर बल्लेबाजी करने उतरे मोहम्मद शमी भारत के आखिरी बल्लेबाज थे। ऐसे में कोहली रनगति बढ़ाने की कोशिश में अपने दोहरे शतक से सिर्फ 16 रन दूर रहकर आउट हो गये।

उस्मान ख्वाजा के चोटटाउस्ट होने के कारण ऑस्ट्रेलियाई पारी की शुरुआत करने के लिये हेड के साथ कुहेमन उतरे। कुहेमन को स्टंप्स से एक ओवर पहले जीवनदान भी मिला जब अश्विन की गेंद पर विकेटकीपर भरत उनका कैच नहीं पकड़ सके। कुहेमन ने इसके बाद दो गेंदें और खेलीं, हालांकि वह दोनों गेंदों को सफलतापूर्वक डिफेंड करके नाबाद पवेलियन लौटे।



वेल्सी की एक और जीत, लीवरपूल हारा

लंदन, 12 मार्च। चेल्सी ने शनिवार को यहां लीसेस्टर को 3-1 से हराकर इंग्लिश प्रीमियर लीग (ईपीएल) फुटबॉल टूर्नामेंट में लगातार तीसरी जीत दर्ज की जबकि उतार-चढ़ाव वाले सत्र में लीवरपूल को एक और हार का सामना करना पड़ा। फिर प्रतिद्वंद्वी मैनचेस्टर यूनाईटेड को रिकार्ड 7-0 से हराने के बाद लीवरपूल को निचली लीग में थिसरसे का खतरा झेल रहे बोर्नेमाउथ के खिलाफ 0-1 से हार का सामना करना पड़ा। लीवरपूल ने आरसट में अपने मैदान पर बोर्नेमाउथ को 9-0 से हराया था। मैनचेस्टर सिटी की टीम एक बार फिर पूरी तरह से लय में नजर नहीं आई लेकिन क्रिस्टल पैलेस को 1-0 से हराकर शीर्ष पर चल रहे आर्सेनल पर दबाव बनाए रखने में सफल रही। आर्सेनल की टीम 26 मैच में 63 अंक के साथ शीर्ष पर है। दूसरे स्थान पर मौजूद मैनचेस्टर सिटी के 61 अंक हैं लेकिन उसने आर्सेनल से एक मैच अधिक खेला है।

नेपोली ने अटलांटा को हराकर सिरी-ए में 18 अंक की बढ़त बनाई

मिलान, 12 मार्च। ख्विचा क्वारात्सखेलिया के गोल से नेपोली ने अटलांटा को 2-0 से हराकर सिरी ए फुटबॉल टूर्नामेंट के शीर्ष पर अपनी बढ़त 18 अंक की कर दी। क्वारात्सखेलिया ने विक्टर ओसिमहेन से मिले पास पर विरोधी टीम की रक्षापंक्ति को छकाते हुए 60वें मिनट में नेपोली की ओर से पहला गोल दागा। टीम की ओर से दूसरा गोल आमिर रहमानी ने 77वें मिनट में किया। इस जीत से नेपोली को 26 मैच में 68 अंक हो गए हैं। दूसरे स्थान पर मौजूद इंटर मिलान के इतने ही मैच में 50 अंक हैं। लाजियो ने हालांकि बोलागना से गोल रहित ड्रॉ खेलकर दूसरे स्थान पर आने का मौका गंवा लिया। टीम 26 मैच में 49 अंक के साथ तीसरे स्थान पर बनी हुई है। एक अन्य मुकाबले में रोडिगो बेको के गोल से उडिनसे ने एम्पोली को 1-0 से हराया

एमबाप्पे के गोल से पीएसजी ने ब्रेस्ट को 2-1 से हराया

पेरिस, 12 मार्च। काइलियान एमबाप्पे के अंतिम गोलों में दागे गोल की बदौलत पेरिस सेंट जर्मेन (पीएसजी) ने शनिवार को ब्रेस्ट को 2-1 से हराकर फ्रेंच फुटबॉल लीग के शीर्ष पर अपनी स्थिति मजबूत की। एमबाप्पे ने 9०वें मिनट में लियोनल मेस्सी के श्रॉबॉल को ब्रेस्ट के गोलकीपर मार्कत विजो को छकाते हुए गोल में पहुंचाया। एमबाप्पे हालांकि भाग्यशाली रहे कि हैरिस बेलेकेबला को 85वें मिनट में किंक मारने के बावजूद उन्हें मुकाबले से बाहर नहीं किया गया। पीएसजी को 37वें मिनट में कार्लोस सोलेरे ने बहुत दिलाई जिसके बाद फ्रेंक होनोटेर ने 43वें मिनट में गोल दागकर स्कोर 1-1 कर दिया। पीएसजी की टीम 27 मैच में 66 अंक के साथ शीर्ष पर है। उसने दूसरे स्थान पर मौजूद मार्सेले पर 11 अंक की बढ़त बना रखी है जिसने उससे एक मैच कम खेला है।

हरमनप्रीत ने मुंबई के अजेय रथ को आगे बढ़ाया

मुंबई, 12 मार्च। कप्तान हरमनप्रीत कौर (53 नाबाद) के विस्फोटक अद्वर्शतक और नेट सिस्वर-ब्रंट (45) के साथ उनकी शतकीय साझेदारी की बदौलत मुंबई इंडियन्स ने विमेंस प्रीमियर लीग (डब्ल्यूपीएल) में रविवार को यूपी वॉरियर्स पर आठ विकेट की जीत दर्ज करके अपने अजेय रथ को आगे बढ़ाया। वॉरियर्स ने एलीसा हीली (5८) और ताहलिया मैकग्रा (50) के अद्वर्शकों के दम पर मुंबई के सामने 160 रन का लक्ष्य रखा। मुंबई ने यह लक्ष्य दो विकेट गंवाकर 17.3 ओवर में हासिल कर लिया। सलामी बल्लेबाज हीली ने 46 गेंद पर सात चौकों और एक छक्के के साथ 58 रन बनाये, जबकि मैकग्रा ने 37 गेंद पर नौ चौके जड़कर 1

50 रन की पारी खेली। हीली-मैकग्रा ने तीसरे विकेट के लिये 82 रन जोड़कर वॉरियर्स के लिये विशाल स्कोर तक पहुंचने का रास्ता तैयार किया लेकिन इन दोनों के जल्दी आउट होने के बाद टीम 159 रन तक ही पहुंच सकी। मुंबई ने लक्ष्य का पीछा करते हुए दोनों सलामी बल्लेबाजों के विकेट पावरप्ले के बाद गंवा दिये, जिसके बाद हरमनप्रीत और सिस्वर-ब्रंट ने 106 रन की अविजित साझेदारी करके टीम को लगातार चौथी जीत दिलाई। हरमनप्रीत ने 33 गेंद पर नौ चौकों और एक छक्के के साथ ताबड़तोड़ 53 रन बनाये, जबकि सिस्वर-ब्रंट ने 31 गेंद पर छह चौके और एक छक्का लगाकर 45 रन की अविजित पारी खेली।

मुंबई अपने चारों मुकाबले जीतकर आठ अंक के साथ डब्ल्यूपीएल तालिका में शीर्ष पर है, जबकि वॉरियर्स अंक के साथ तीसरे स्थान पर मौजूद है। वॉरियर्स ने टॉस जीतकर बल्लेबाजी करते हुए देविका वैद्या (छह) का विकेट जल्दी गंवा दिया। वैद्या को पारी के दूसरे ओवर में साइका इशाक ने पगबाधा आउट किया। पहला विकेट जल्दी गिरने के बावजूद हीली ने किरण नवगिरे के साथ पावरप्ले में 48 रन जोड़ लिये। नवगिरे (17) ने पावरप्ले के बाद एक छक्का और एक चौका जड़कर वॉरियर्स का अद्वर्शतक पूरा किया लेकिन इसी ओवर में अमेलिया कर ने उन्हें यास्तिका भाटिया के हाथों कैच आउट करवा दिया।

एमेत्च्योर एशिया पैसिफिक चैंपियनशिप : अवनी संयुक्त 24वें और निश्ना संयुक्त 35वें स्थन पर

सिंगापुर, 12 मार्च। भारतीय गोल्फर अवनी प्रशांत और निश्ना पटेल ने रविवार को महिला एमेत्च्योर एशिया पैसिफिक चैंपियनशिप के अंतिम दौर में तीन ओवर 75 के कार्ड खेले जिससे दोनों ने क्रमशः संयुक्त 24वां और संयुक्त 35वां स्थान हासिल किया। क्वीन सिरिकिट कप की व्यक्तिगत चैंपियन अवनी ने 73-71-74-75 के कार्ड से कुल 5 ओवर 289 का स्कोर हासिल किया। वहीं तीसरी बार डब्ल्यूएएपी में हिस्सा ले रही निश्ना 71-72-77-75 के कार्ड से सात ओवर 291 का कुल स्कोर बनाने के बाद संयुक्त 35वें स्थान पर रही।

शीर्ष खिलाड़ियों की भागीदारी के साथ राष्ट्रीय खेलों की ‘ब्रांड वैल्यू’ बढ़ाने पर आईओए का जोर: चौबे

नयी दिल्ली, 12 मार्च। भारतीय ओलंपिक संघ (आईओए) चाहता है कि देश के शीर्ष एथलीट राष्ट्रीय खेलों में भाग लें ताकि इस बहु-खेल आयोजन की ‘ब्रांड वैल्यू’ (महत्व) बढ़ाकर प्रायोजकों से धन-राशि को आकर्षित किया जा सके। दो साल में आयोजित होने वाले इन खेलों की मेजबानी में लगातार विलंब हो रहा है। केरल में 2015 में 35वें सत्र के आयोजन के बाद गोवा को इसकी मेजबानी सौंपी गयी थी लेकिन वह इसके आयोजन में अब तक विफल रहा और पिछले साल में होने वाले इस खेलों के 37वें सत्र के सिंधू जैसे ओलंपिक पदक विजेता चोट या विदेश में अपने निर्धारित प्रशिक्षण के कारण भाग नहीं ले सके थे। गोवा को इस साल

नवंबर ने इन खेलों के आगामी सत्र की मेजबानी की जिम्मेदारी दी गयी है। आईओए के संयुक्त सचिव और कार्यवाहक मुख्य कार्यकारी अधिकारी (सीईओ) कल्याण चौबे ने रविवार को कहा, राष्ट्रीय खेल आईओए की मुख्य संपत्ति है। अगर शीर्ष खिलाड़ी इसमें में भाग नहीं लेंगे तो इसके आयोजन का क्या फायदा। अगर वे (शीर्ष एथलीट) भाग लेते हैं, तो राष्ट्रीय खेलों से टेलीविजन का राजस्व बढ़ जाएगा, लोग प्रतिभावान खिलाड़ियों को देखेंगे। आईओए की शनिवार को हुई वार्षिक आम बैठक (एजीएम) में गोवा को नवंबर में होने वाले इस खेलों के 37वें सत्र के मेजबानी की पुष्टि की गयी। आईओए अध्यक्ष पी टी अग्र ने शनिवार को कहा कि प्रधानमंत्री नरेंद्र मोदी से नवंबर में गोवा में खेलों का

उद्घाटन करने का अनुरोध किया जाएगा। राज्य को 2016 में ही इन खेलों की मेजबानी करनी थी लेकिन इसमें कई बार देरी हुई। यह देरी मुख्य रूप से बुनियादी ढांचे से संबंधित समस्याओं के कारण हुई। चौबे ने कहा, हम चाहते हैं कि एनएसएफ (राष्ट्रीय खेल महासंघ) अपने शीर्ष खिलाड़ियों को राष्ट्रीय खेलों में भाग लेने के लिए भेजे। कई बार एनएसएफ अपने दूसरे या तीसरे स्तर के खिलाड़ियों को भेजते हैं क्योंकि उन्हें लगता है कि उनके शीर्ष खिलाड़ी सिर्फ एशियाई और ओलंपिक खेलों में हिस्सा लेंगे। उन्होंने कहा, “ शीर्ष खिलाड़ी अगर राष्ट्रीय खेलों में खेलते हैं, तो इससे इन खेलों का महत्व बढ़ेगा। इससे दूसरे खिलाड़ियों को सीखने का मौका मिलेगा। वे बेहतर प्रदर्शन करने

के लिए प्रेरित होंगे, जो दूसरे स्तर के खिलाड़ियों को बेहतर करने के लिए प्रोत्साहित करेंगे। इसलिए, हम एनएसएफ के साथ इस पर चर्चा करना चाहते हैं और हम उनका सहयोग चाहते हैं।” आईओए एजीएम ने शनिवार को 2019-20 और 2020-21 के लेखा बयान (ऑडिटेड स्टेटमेंट) को भी इस शर्त पर पारित किया कि इसमें किसी भी गलती या वित्तीय अनियमितताओं के लिए पिछला निकाय जिम्मेदार होगा। उन्होंने कहा, “ अगर हम इसे पारित नहीं करते हैं तो आगे का काम प्रभावित होगा। हमने पिछले लेखा बयान को इस शर्त के साथ पारित किया है कि इसमें किसी भी वित्तीय अनियमितताओं के लिए वर्तमान का मौका मिलेगा।”

विराट ने हमें बिना कोई मौका दिये यह दिखाया की बड़ी पारियां कैसे खेली जाती हैं : एलेक्स कैरी

अहमदाबाद, 12 मार्च। ऑस्ट्रेलिया के विकेटकीपर एलेक्स कैरी ने रविवार को कहा कि विराट कोहली उनमें से नहीं हैं जो बल्लेबाजी के लिए अच्छी पिच पर ‘बड़ा शतक’ बनाने का मौका गंवाएंगे और चौथे टेस्ट मैच में उन्होंने दिखाया कि इस काम को कैसे करना है। कोहली ने भारतीय टीम की पहली पारी में 571 में 186 रन बनाए बॉर्डर-गावस्कर श्रृंखला की इस आखिरी टेस्ट को ड़ा करने के लिए ऑस्ट्रेलिया को सोमवार को दो सत्र तक अच्छी बल्लेबाजी करनी होगी। कैरी ने चौथे दिन के खेल के बाद कहा, “ उनकी पारी देख कर कोई अस्थिर नहीं हुआ। उन्हें बल्लेबाजी के लिए आसन पिच मिली और उन्होंने बड़ा स्कोर बनाया। उन्होंने वास्तव में दिखाया कि इस तरह की परिस्थितियों में कैसे खेलना है। उन्होंने हमें आउट करने का कोई मौका नहीं दिया।”

उन्होंने कहा, “ हमें पता था कि विराट को गेंदबाजी करना आसान नहीं होगा। हम जितना संभव था उतना उन्हें रन बनाने से रोकने की कोशिश कर रहे थे। कैरी ने हालांकि घुमा-फिराकर यह मान लिया कि इस मैच में ऑस्ट्रेलिया के जीतने की संभावना लगभग ना के बराबर है। उन्होंने कहा,“निश्चित रूप से यह (जीत दर्ज करना) एक बड़ी चुनौती होने जा रही है, हम दिन के पहले घंटे पर काफी ध्यान देंगे और फिर देखेंगे कि यह संभावना बन रही है।”

एशियाई खो-खो चैंपियनशिप 20 मार्च से होगी आयोजित, 800 से अधिक खिलाड़ी लेंगे भाग

गुवाहाटी, 12 मार्च। पुरुष और महिला वर्ग की एशियाई खो-खो चैंपियनशिप के चौथे सत्र का आयोजन 20 से 23 मार्च तक असम में होगा। बोडोलैंड प्रादेशिक क्षेत्र (बीटीइआर) के तामुलपुर में आयोजित होने वाले चार दिवसीय कार्यक्रम में 12 देशों के 800 से अधिक खिलाड़ी और अधिकारी भाग लेंगे। बीटीइआर के प्रमुख एवं असम खो-खो संघ (एकेकेए) के अध्यक्ष प्रमोद बोरो ने रविवार को यहां संवाददाताओं को यह जानकारी दी। इसका आयोजन भारतीय खो-खो संघ (केकेएफआई) के द्वारा किया जा रहा है जबकि बीटीआर परिषद और असम राज्य सरकार के समर्थन से एकेकेए इसकी मेजबानी कर रहा है।